

260068-عربی زبان کے 12 علوم

سوال

عربی زبان کے 12 علوم کون کونسے ہیں؟ اور کیا بلاغت بھی انہی علوم میں شامل ہے؟

پسندیدہ جواب

عربی زبان کے بارہ علوم ہیں۔

الشیخ محمد بن عبد الباری احمد رحمہ اللہ "الکواکب الدریۃ علی متممۃ التجرومیۃ" کے صفحہ 24 میں کہتے ہیں :

"عربی زبان کے علوم بارہ ہیں :

- علم اللغة [اس میں اشتقاق، مفردات، اور الفاظ کی معانی پر دلالت بھی شامل ہے۔]
- علم الصرف
- علم النحو
- علم المعانی
- علم البیان
- علم البدیع
- علم العروض
- علم القافیہ
- تحریر کے اصولوں کا علم
- پڑھنے کے اصولوں کا علم
- خط و خطابت کا علم
- علم محاضرات اور اسی میں تاریخ بھی شامل ہے۔" ختم شد

ان سب علوم کو علامہ ابن طیب مغربی نے اپنے اشعار میں نظم بند کیا ہے جو کہ انہوں نے القاموس المحیط کے حاشیہ "إضاءة الراموس" میں ذکر کیے ہیں، اور وہاں سے "المطالع النظریۃ" میں نقل کیا ہے :

آپ رحمہ اللہ کہتے ہیں :

"خُذْ نَظْمَ آدَابِ تَصَنُّوعٍ نَشْرَبُ... فَطَوَى شَذَا النُّثُورِ جِنِّ يَصْنُوعُ"

{لُغَةً وَصَرَفٌ وَاشْتِقَاقٌ وَنَحْوُهَا... عِلْمُ الْمَعَانِي بِالْبَيَانِ بِدَلِيلٍ}

{وَعَرَّضُ قَافِيَةٍ وَإِنْشَاءً نَظْمًا... وَكُنَّا بِئِذَا تَارَخَ لَيْسَ يَضَعُ} "ختم شد

ماخوذ از: "المطالع النصرية للمطالع المصرى فى الأصول الخطية" از نصر ابوالوفا، صفحہ: 31

علامہ سجائی رحمہ اللہ نے "قطر الندی" پر اپنے حاشیہ صفحہ نمبر: (9) میں کہا ہے کہ:

"عربی زبان عربوں کی جانب منسوب ہے، اور یہ ان علوم کے مجموعے کا نام ہے جن کے ذریعے عربی گفتگو میں غلطی سے بچا جائے، اس اعتبار سے اس میں 12 علوم شامل ہوتے ہیں، جنہیں شعر کی شکل میں ہمارے اہل علم نے یکجا جمع کیا ہے:

"{صرف بیان معانی النحو قافیۃ... شعر عروض اشتقاق الخط انشاء}

{محاضرات و ثانی عشر بالغة... تلك العلوم لنا الاداب انشاء}

پھر یہ لفظ صرف علم النحو پر بولا جائے گا۔ "ختم شد

آپ نے غور کیا کہ کچھ علوم ایسے بھی ہیں جنہیں عربی زبان کے الگ سے علوم شمار کرنے میں اختلاف ہے، جیسے کہ علم البدیع ہے، تو کچھ اہل علم اسے علم البیان اور المعانی کا تتمہ سمجھتے ہیں، مستقل الگ سے مکمل علم شمار نہیں کرتے، اور اس کی جگہ پر علم الاشتقاق کو دیتے ہیں۔

بلاغت بھی عربی زبان کے علوم میں شامل ہے؛ کیونکہ جب بلاغت کہا جائے تو اس میں علم المعانی، علم البیان، اور علم البدیع تینوں شامل ہوتے ہیں۔

عربی زبان سیکھنے کی اہمیت کے حوالے سے آپ سوال نمبر: (161844) کا مطالعہ کریں۔

واللہ اعلم